

फतेहपुर 06 नवम्बर 2015

जिलाधिकारी राजीव रौतेला की अध्यक्षता में कलेक्ट्रेट महात्मा गांधी सभागार में आवश्यक वस्तुओं के मूल्य पर नियंत्रण किये जाने के सम्बन्ध में मूल्य अनुश्रवण प्रकोष्ठ की बैठक सम्पन्न हुई। जिलाधिकारी ने जिला पूर्ति अधिकारी को निर्देशित किया कि नगर क्षेत्र में कर्मचारी कल्याण निगम एवं आपूर्ति विभाग द्वारा कलेक्ट्रेट परिसर में पर्याप्त संख्या में आउटलेट स्थापित कर एवं पुलिस लाईन स्थित कर्मचारी कल्याण निगम डिपो के माध्यम से अन्त्योदय कार्ड धारकों को प्रतिकार्ड/परिवार डेढ़ किलो अरहर की दाल निर्धारित मूल्य 120 रु० प्रति किग्रा० की दर पर उपलब्ध करायी जायेगी। जिलाधिकारी ने अपर जिलाधिकारी को दाल एवं आवश्यक वस्तुओं के जमाखोरो तथा कालाबाजारी करने वालों के विरुद्ध अभियान चलाकर कार्यवाही करने के निर्देश दिये हैं। जिला पूर्ति अधिकारी ने बताया कि आम जन को सस्ते दर पर दाल उपलब्ध कराये जाने हेतु व्यापारियों से वार्ता की गयी है तथा नगर क्षेत्र में उचित दर की दुकान पर स्टाल लगाकर सस्ते दर पर दाल वितरित करायी गयी है। अपर जिलाधिकारी द्वारा बताया गया है कि उप जिलाधिकारी फतेहपुर, बिन्दकी, खागा द्वारा दाल के स्टॉकिस्टों की चेकिंग करायी गयी है राज्य कर्मचारी कल्याण निगम द्वारा रिटेल आउटलेट्स खोले जाने के सम्बन्ध में प्रबन्धक कर्मचारी कल्याण निगम द्वारा बताया गया कि जनपद फतेहपुर में 50 कुन्तल अरहर की दाल का आवंटन प्राप्त हुआ है यह दाल अभी जनपद में अप्राप्त है एक सप्ताह में प्राप्त हो जायेगी उक्त दाल को कर्मचारी कल्याण निगम के माध्यम से राशन कार्ड धारकों को वितरित की जायेगी अरहर की दाल प्राप्त होते ही समाचार पत्रों में प्रकाशित करा दिया जायेगा। यह व्यवस्था प्रशासन द्वारा की गयी है। बैठक में अपर जिलाधिकारी आलोक सिंह, जिला पूर्ति अधिकारी ओमप्रकाश, जिला खाद्य विपणन अधिकारी, जिला उद्यान अधिकारी, कृषि अधिकारी, सचिव मंडी समिति, अर्थ एवं संख्या अधिकारी सम्बन्धित अधिकारी उपस्थित रहे।



जिलाधिकारी महोदय की अध्यक्षता में सम्पन्न बैठक में अपर जिलाधिकारी, जिला पुर्ति अधिकारी एवं अन्य अधिकारी

DM Office



जिलाधिकारी महोदय द्वारा जिला पूर्ति अधिकारी को निर्देशित किया गया

DM Office